



फुटबाल मुकाबले में अच्छा प्रदर्शन करने वाले गोलकीपर सम्मान हासिल करते हुए, दूसरे नम्बर पर आई टीम तथा विजेता सरकारी हाई स्कूल की टीम अपनी-अपनी ट्राफियों के साथ। (छाया : कमलजीत सिंह)

## जीएमएचएस-36 ने जीता इंटर मिलान सॉकर स्टार्स'12 जोनल टूर्नामेंट

चंडीगढ़, 17 जनवरी (पठानिया) : अखिल भारतीय 'टाटा टी जागो रे इंटर मिलान सॉकर स्टार्स' 12 के चंडीगढ़ जोनल टूर्नामेंट का फाइनल आज चंडीगढ़ सेक्टर-17 के फुटबाल स्टेडियम में जीएमएचएस-36 और सेंट स्टीफन स्कूल के बीच खेला गया। जीएमएचएस-36 ने अपनी प्रतिस्पर्धी टीम सेंट स्टीफन को 7-0 से करारी मात देते हुए टूर्नामेंट का फाइनल जीत लिया। जीएमएचएस-36 की ओर से जतिन्दर और मो. शौकत ने दो-दो गोल और विक्रम, थलील और दीपक ने एक-एक गोल किया। सेंट स्टीफन स्कूल की टीम कोई गोल न कर सकी।

इससे पहले सेमी फाइनल्स में सेंट स्टीफन का मुकाबला आज सेंट सोल्जर से और जीएमएचएस-36 का मुकाबला विवेक हाई स्कूल से हुआ। सेंट स्टीफन ने सेंट सोल्जर को 1-0 से

हराते हुए फाइनल में अपनी जगह बनाई। सेंट स्टीफन की ओर से पंकज ने 1 गोल किया। जीएमएचएस-36 और विवेक हाई स्कूल के बीच हुए सेमी फाइनल मैच में जीएमएचएस-36 ने विवेक हाई स्कूल को 7-1 से हराया। जीएमएचएस-36 की ओर से शौकत ने 5, हितेश ने 1 और थलील ने 1 गोल किया। क्वार्टर फाइनल में आज सेंट स्टीफन और माउंट कार्मल के बीच, सेंट सोल्जर और डीपीएस के बीच, विवेक हाई स्कूल और डीएवी तथा जीएमएचएस-36 और सेक्टर-17 स्कूल के बीच कड़ा मुकाबला हुआ जिनमें से सेंट स्टीफन ने (3-1), सेंट सोल्जर ने (3-0), जीएमएचएस-36 ने (2-0) से मैच जीत कर सेमी फाइनल में अपनी जगह बनाई। विवेक हाई स्कूल और डीएवी के बीच हुए मैच में किसी भी ओर से कोई गोल न हो सका। विवेक

हाई स्कूल ने पैनल्टी के आधार पर यह मैच 5-4 से जीता।

परफॉर्मेंस के आधार पर बेस्ट गोलकीपर का अवार्ड सेंट स्टीफन के अनमोल गुप्ता को, हाईएस्ट गोल स्कोरर का अवार्ड जीएमएचएस-36 के मोहम्मद शौकत को (पूरे टूर्नामेंट में 9 गोल किए) और मोस्ट वैल्यूएबल प्लेयर का अवार्ड सेंट स्टीफन स्कूल के अनिरुद्ध थापा को दिया गया। इसी बीच एक स्किल कॉन्टेस्ट का भी आयोजन किया गया जिसमें सेंट स्टीफन स्कूल के रिशभ और जीएमएचएस-36 के संजीव विजयी रहे। जिन तीन बच्चों का प्रदर्शन पूरे टूर्नामेंट में शानदार रहा उनमें जीएमएचएस-36 टीम के कप्तान गुरसिमरत, विक्रम सिंह और निशु कुमार शामिल हैं। इन्हे कोलकाता में ट्रेनिंग के लिए भेजा जाएगा।